

പതിനാലാം കേരള നിയമസഭ

പതിനഞ്ചാം സമ്മേളനം


നക്ഷത്ര ചിഹ്നമിടാത്ത ചോദ്യം നമ്പർ.2655

17.06.2019 ൽ മറുപടിയ്ക്ക്

വന്യജീവി ആക്രമണം

	<p style="text-align: center;"><u>ചോദ്യം</u></p> <p style="text-align: center;">ശ്രീ.കെ.സി.ജോസഫ്</p>	<p style="text-align: center;"><u>മറുപടി</u></p> <p style="text-align: center;">അഡ്വ.കെ.രാജു</p> <p style="text-align: center;">(വനവും, മൃഗസംരക്ഷണവും, മൃഗശാലകളും വകുപ്പുമന്ത്രി)</p>
(എ)	<p>വന്യമൃഗങ്ങൾ കൃഷി നശിപ്പിക്കുന്നതും ജനങ്ങളുടെ ജീവൻ ഭീഷണിയാകുന്നതും വർദ്ധിച്ചുവരുന്നതായി കണ്ടെത്തിയിട്ടുണ്ടോ;</p>	<p>(എ) ശ്രദ്ധയിൽപ്പെട്ടിട്ടുണ്ട്</p>
(ബി)	<p>ഇതിനുള്ള കാരണങ്ങൾ കണ്ടെത്തിയിട്ടുണ്ടോ; വന്യമൃഗങ്ങളുടെ ആക്രമണം നിയന്ത്രിക്കുന്നതിന് ഇതിനകം സ്വീകരിച്ച നടപടികൾ എന്തൊക്കെയാണ്; അത് ഫലപ്രദമാണോയെന്ന് അറിയിക്കുമോ;</p>	<p>(ബി) കാലാവസ്ഥാ വ്യതിയാനം, വനമേഖലകളിലേയ്ക്ക് അധിനിവേശ സസ്യങ്ങളുടെ വ്യാപനം കാരണം വന്യജീവികളുടെ സൈബര വിഹാരത്തിന് ഉണ്ടാകുന്ന തടസ്സം, വനാതിർത്തികളിൽ വന്യജീവികളെ ആകർഷിക്കുന്ന കൃഷിരീതികൾ, വിവിധ ആവാസ വ്യവസ്ഥകൾ തമ്മിൽ ബന്ധിപ്പിക്കുന്ന ഇടനാഴികളുടെ അഭാവം, വന്യജീവി ഇടനാഴികളുടെ തുടർച്ചയില്ലായ്മ തുടങ്ങിയവയാണ് വന്യജീവി ആക്രമണം വർദ്ധിക്കുന്നതിനുള്ള പ്രധാന കാരണങ്ങൾ. പ്രതിവർഷം ശരാശരി 2 0 ൽ അധികം മനുഷ്യർക്ക് വന്യജീവി സംഘർഷത്തിന്റെ ഭാഗമായി മരണം സംഭവിക്കുന്നുണ്ട്. കൂടാതെ, നിരവധി പേർക്ക് പരിക്കേൽക്കുകയും വലിയ തോതിലുള്ള കൃഷിനാശവും സംഭവിക്കുന്നുണ്ട്.</p> <p>വന്യമൃഗങ്ങൾ മനുഷ്യവാസ മേഖലകളിൽ പ്രവേശിക്കുന്നത് തടയുന്നതിനായി വനം വകുപ്പ് സ്വീകരിച്ചിരിക്കുന്ന പ്രതിരോധ മാർഗ്ഗങ്ങൾ അനുബന്ധമായി ചേർത്തിരിക്കുന്നു.</p>
(സി)	<p>വനാതിർത്തികളിൽ സൗരോർജ്ജ വൈദ്യുതവേലി കെട്ടുന്ന പ്രവർത്തനം കൂടുതൽ സ്ഥലങ്ങളിലേക്ക് വ്യാപിപ്പിക്കുന്നതിന് നടപടി സ്വീകരിക്കുമോ;</p>	<p>(സി) ഫണ്ടിന്റെ ലഭ്യതയനുസരിച്ച് സൗരോർജ്ജ വൈദ്യുത വേലി കെട്ടുന്ന പ്രവർത്തനം കൂടുതൽ സ്ഥലങ്ങളിലേക്ക് വ്യാപിപ്പിക്കുന്നതിന് നടപടി സ്വീകരിക്കുന്ന കാര്യം പരിഗണിയുന്നതാണ്.</p>

<p>(ഡി)</p>	<p>വന്യജീവി ആക്രമണങ്ങൾ ഉണ്ടാകുന്ന മേഖലയിൽ രൂപീകരിച്ച ജനജാഗ്രതാസമിതികളുടെ പ്രവർത്തനം വിലയിരുത്തിയിട്ടുണ്ടോ, അത് വിജയപ്രദമാണോയെന്ന് വിശദമാക്കുമോ,</p>	<p>(ഡി) വിലയിരുത്തിയിട്ടുണ്ട്. ജനജാഗ്രതാ സമിതികളുടെ പ്രവർത്തനത്തിന്റെ ഫലമായി ജനവാസ കേന്ദ്രങ്ങളിലിറങ്ങുന്ന മൃഗങ്ങളെ കാട്ടിലേക്ക് തിരിച്ചയക്കുന്നതിനും, അതോടൊപ്പം ജനങ്ങൾക്ക് സമയോചിതമായി മുന്നറിയിപ്പ് നൽകുന്നതിനും, സൗരോർജ്ജ കമ്പിവേലികളുടെ അറ്റകുറ്റപ്പണികൾ യഥാസമയം നടത്തി കാര്യക്ഷമമാക്കുന്നതിനും സാധ്യമായിട്ടുണ്ട് അതിനാൽ ജനജാഗ്രതാ സമിതികളുടെ പ്രവർത്തനം വിജയപ്രദമാണ്.</p>
<p>(ഇ)</p>	<p>വന്യജീവി ആക്രമണത്തിന് ഇരയാകുന്നവർക്ക് ഉള്ള നഷ്ടപരിഹാരം ലഭിക്കുന്നതിന് കാലതാമസം ഉണ്ടാകുന്നുവെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ, എങ്കിൽ അത് പരിഹരിക്കുന്നതിന് സ്വീകരിച്ച നടപടികൾ എന്തൊക്കെയാണെന്ന് വ്യക്തമാക്കുമോ?</p>	<p>(ഇ) ശ്രദ്ധയിൽപ്പെട്ടിട്ടില്ല. നഷ്ടപരിഹാര തുക അപേക്ഷകൾ ലഭിക്കുന്ന മുറയ്ക്ക് ഫണ്ടിന്റെ ലഭ്യതയനുസരിച്ച് നൽകി വരുന്നു. കാലതാമസം ഒഴിവാക്കാൻ ഇ-ഡിസ്ബിക്ട് മുഖാന്തരം ഓൺലൈൻ ആയിട്ടാണ് ഇത്തരം അപേക്ഷകളിൽ നടപടി സ്വീകരിക്കുന്നത്.</p>


 സ്പെഷ്യൽ ഓഫീസർ

അനുബന്ധം

1. വനാതിർത്തിയിൽ വന്യമൃഗങ്ങൾ മനുഷ്യവാസ പ്രദേശങ്ങളിലേയ്ക്ക് ഇറങ്ങുന്നത് പ്രതിരോധിക്കുന്നതിലേയ്ക്കായി സൗരോർജ്ജ വേലികൾ, ആന പ്രതിരോധ കിടങ്ങുകൾ, ആന പ്രതിരോധ മതിലുകൾ, ക്രാഷ് ഗാർഡ് ഫെൻസിംഗ് തുടങ്ങിയവയുടെ നിർമ്മാണം. സംസ്ഥാനത്ത് 2018-19 വരെ 2413.7 കി.മീ.നീളത്തിൽ സൗരോർജ്ജ വേലി, 631 കി.മീ. നീളത്തിൽ ആന പ്രതിരോധ കിടങ്ങുകൾ, 178.133 കി.മീ. ആന പ്രതിരോധ മതിൽ, 6 കി.മീ. കല്ലുകെട്ടിയ കിടങ്ങുകൾ (Stone Pitched Trenches), 26 കി.മീ. ജൈവവേലി, 248 കി.മീ. കയ്യാല എന്നിവ നിർമ്മിച്ചിട്ടുണ്ട്.

2. വനത്തിനു പുറത്തേക്ക് വരുന്ന മൃഗങ്ങളെ തിരിച്ച് വനത്തിനുള്ളിലേയ്ക്ക് തെളിച്ചു വിടുന്നതിനുള്ള സംവിധാനത്തോടെ പ്രവർത്തിക്കുന്ന റാപ്പിഡ് റെസ്പോൺസ് ടീമുകൾ.

3. പ്രശ്നകാരായ ആനകളെ റേഡിയോ കോളർ ഘടിപ്പിച്ച് സഞ്ചാരപഥം നിരീക്ഷിച്ചു വനാതിർത്തിയിലെ താമസക്കാർക്ക് മുന്നറിയിപ്പ് കൊടുക്കുന്നതിനുള്ള സംവിധാനം.

4. സ്ഥിരമായി ജനവാസ കേന്ദ്രങ്ങളിലിറങ്ങുന്ന വന്യജീവികളെ മയക്കവെടിവെച്ചോ, കൂടുകൾ സ്ഥാപിച്ചോ പിടിച്ച് ജനവാസകേന്ദ്രങ്ങളിൽ നിന്നും അകലെയുള്ള വന മേഖലയിലേയ്ക്ക് റീ-ലൊക്കേറ്റ് ചെയ്യാൻ

5. പ്രശ്നബാധിത മേഖലകളിൽ വന്യജീവികളുടെ സഞ്ചാരം നിരീക്ഷിച്ച് എസ്.എം.എസ് മുഖാന്തിരം പ്രദേശവാസികൾക്ക് ജാഗ്രതാ നിർദ്ദേശം നൽകൽ.


6. വന്യജീവികളെ ആകർഷിക്കുന്ന കൃഷിരീതികൾ ഒഴിവാക്കുന്നതിനായി കർഷകർക്കിടയിൽ അവബോധം സൃഷ്ടിക്കുന്നതിനുള്ള നടപടികൾ.

7. വന്യജീവി ആക്രമണം രൂക്ഷമായി അനുഭവപ്പെടുന്ന വനത്തിനകത്തുള്ള സെറ്റിൽമെന്റുകളിൽ നിന്നും കുടുംബങ്ങളെ അവരുടെ സമ്മതത്തോടെ നഷ്ടപരിഹാരം നൽകി മാറ്റി പാർപ്പിക്കുന്നതിനുള്ള നടപടികൾ.

8. വനത്തിനകത്ത് വന്യമൃഗങ്ങൾക്ക് ജലവും ഭക്ഷണവും ലഭ്യമാക്കുന്നതിന് ജലസംഭരണികളും ചെക്ക്ഡാമുകളും നിർമ്മിക്കുന്നതിനും വനവത്കരണം നടത്തുന്നതിനുമുള്ള നടപടികൾ.

9. മനുഷ്യ-വന്യജീവി സംഘർഷം ലഘൂകരിക്കുന്നതിനായി ജനപങ്കാളിത്തത്തോടെ രൂപീകരിച്ച ജനജാഗ്രതാ സമിതികൾ മുഖേനയുള്ള പ്രവർത്തനങ്ങൾ.

ഈ പ്രവർത്തനങ്ങളിലൂടെ മനുഷ്യ വന്യജീവി സംഘർഷം ഒരു പരിധി വരെ ലഘൂകരിക്കുന്നതിന് സാധിച്ചിട്ടുണ്ട്.


സെക്രട്ടറി ഓഫീസർ